

# LEHEN IS-SANTWARJU TA' HAŻ-ŻABBAR

FRAR 2021 – Hargha Nru: 188



*Il-Kelma tal-Arċipriet...*

## MUDELL GĦALINA

Dis-sena, il-Knisja Kattolika qed tqiegħed quddiema l-figura ta' San Ġuzepp bhala mudell għalina. Ilkoll nafu li fostna hawn devozzjoni kbira lejn San Ġuzepp. Bizzejjed inħarsu lejn in-numru ta' knejjes, altari, fratellanzi, toroq, skejjel, djar, istituti... kollha ddedikati għalih. U minn dawn, insibu wkoll fil-parroċċa tagħna!


Għal din l-okkażjoni, il-Papa Franġisku tana ittra appostolika, il-ġmiel tagħha:

**Patris Corde** – b'Qalb ta' Missier. Fiha wriena li dan il-qaddis li għex aktar minn elfejn sena ilu, għadu relevanti għalina llum ukoll. F'din l-ittra, il-Papa għandu sentenza li tiġbor dak li Ġuzeppi jista' jkun għalina: "Il-kobor ta' San Ġuzepp ġej mill-fatt li hu kien ir-raġel ta' Marija u l-missier ta' Ġesù. B'dan il-mod, huwa qiegħed lilu nnifsu għas-servizz tal-pjan tas-salvazzjoni".

Dan ifisser li Ġuzeppi indokra lit-tifel Ġesù b'ċerta tenerezza fit-tfulija tiegħu, biex meta jikber, ikun jista' jwassal is-salvazzjoni lill-umanità kollha. Hiedma tassew kbira!

F'dinja fejn il-bniedem dejjem ifittex kif jagħmel lilu nnifsu magħruf, speċjalment

permezz tas-social media; fejn irid il-ħin kollu l-attenzjoni fuqu, Ġuzeppi jidher quddiemna bhala bniedem ordinarju li jwettaq il-hidma tiegħu fis-skiet imma b'mod effettiv.



Dan hu li rridu nagħmlu aħna: li ngħixu ħajjitna billi nwettqu d-dover tagħna fis-silenzju, 'il bogħod mid-dwal tad-dinja. Inhallu lil haddiehor jitfa' d-dawl fuqna billi japprezza is-sinċerità, l-onestà, is-sabar, il-qalb tajba, il-kalma fil-mument tal-prova, l-attenzjoni lejn l-oħrajn, speċjalment lejn min hu batut... Hekk għamel Ġuzeppi u hekk xieraq nagħmlu aħna, jekk irridu nżommuh bhala mudell tagħna.

## BĦAL TA' QABLU?!

Dis-sena, Frar idahħalna fiż-żmien speċjali tar-Randan li aktar milli ngħixuh "bhas-soltu", naraw x'nistgħu nagħmlu "aħjar mis-soltu". Dan nagħmluh billi nduru dawra magħna nfusna u naraw liema "spirtu" qed imexxina fil-hajja: jekk hux dak tad-dinja jew dak ta' Kristu.

Dan jissejjah "id-dixxerniment" – li aħna nikkonfrontaw ħajjitna mal-Kelma t'Alla u nitolbu halli fi kliemna, f'għemilna, fid-deċiżjonijiet tagħna kemm ta' kuljum kif ukoll dawk straordinarji, aħna nħallu l-ispiritu ta' Ġesù jiggwidana.



Tajjeb jekk f'dan iż-żmien (1) nirrflettu fuq il-Kelma t'Alla hekk kif insibuha fil-Liturġija ta' kuljum (2) nagħmlu xi rtir ta' ġurnata jew ta' xi jiem (2) inqerru ta' spiss

ha niksbu l-maħfra ta' Ġesù f'hajjitna (3) insegwu d-diskorsi li jagħmel il-Q.T. il-Papa fuq it-temi ta' dan iż-żmien (4) Niehdu sehem fl-attivitajiet devozzjonali tal-Knisja bħal eżerċizzi, il-Liturġija tas-Sieġhat, il-Via Crucis u oħrajn.

Jekk nagħmlu hekk, dan ir-Randan li qed ngħixuh fi żmien ta' pandemija, iġib fina dik il-konverżjoni mehtieġa fl-attitudnijiet tagħna, li wara kollox hu l-ghan aħhari ta' dan iż-żmien.

Nawguralkom ilkoll, Randan Qaddis!

*Dun Evan*

## NILTAQGHU NHAR ... FRAR 2021

**Tnejn 1:** *Jum Haż-Żabbar.* Fis-6.00pm quddiesa ta' radd-il haġr li għaliha jkunu preżenti s-Sindku u l-membri tal-Kunsill Lokali.

**Tlieta 2:** **Festa tal-Prezentazzjoni tal-Mulej fit-Tempju – il-Gandlora.** Fis-6.00pm tberik tax-xemgħa, purċissjoni mas-santwarju u Konċelebrazzjoni. Mistedna r-Reliġjuzi Rġiel u Nisa tal-parroċċa.

**Ġimgħa 5:** Sant'Agata, vergni u martri – Tifkira O. L-ewwel Ġimgħa tax-xahar. Fis-6.00pm quddiesa b'suffraġju għal dawk li mietu f'dawn l-aħħar xahrejn. Wara l-quddiesa, hin ta' adorazzjoni u Barka Sagrimentali.

**Sibt 6:** San Pawl Miki u šabu, martri – Tifkira O

**Hadd 7:** **Il-Hames Hadd matul is-sena.** L-ewwel Seminar ta' thejjija għall-ġenituri tat-tfal tal-Ewwel Tqarbina.

**Tlieta 9:** Santa Skolastika, vergni – Tifkira O. Il-quddiesa tas-6.00pm tissodisfa l-preċett tal-ghada.

**Erbgħa 10:** **Solennità tan-Nawfraġju tal-Appostlu Missierna San Pawl.** Festa kmandata bl-obbligu tal-quddies li jkun bħal tal-Hadd. Min ma jhossx li għandu jattendi l-knisja, jassisti għall-quddiesa fuq it-tv.

**Hamis 11:** Fl-okkażjoni tat-Tifkira ta-Imqaddsa Vergni Marija ta' Lourdes, niċċelebraw ukoll *Jum il-Morda*

**Hadd 14:** **Is-Sitt Hadd ta' matul is-sena.** It-tieni Seminar għall-ġenituri tat-tfal tal-Ewwel Tqarbina.

**Tlieta 16:** *Laqgħa ta' thejjija* għar-Randan għal-lajċi impenjati kollha.

**Erbgħa 17:** **L-Erbgħa tar-Rmied u bidu tar-Randan Imqaddes.** *Jum ta' sawm u astinenza.* Fil-quddies kollu jsir it-tqegħid tal-irmied. Fis-6.00pm Via Sagra u fis-6.30pm Konċelebrazzjoni bl-omelija u t-tqegħid tal-irmied.

**Hadd 21:** **L-Ewwel Hadd tar-Randan.** Fl-okkażjoni ta' **Hadd in-Nies**, l-Arcisqof se jquddes fis-santwarju fid-9.30am. Il-quddiesa tkun trażmessa fuq TVM2. Minhabba f'hekk, ma jkunx hawn il-quddiesa tal-10.15am. Tal-11.30am issir bħas-soltu. Fil-5.30pm Konċelebrazzjoni.

**Tnejn 22:** Il-Kattedra ta' San Pietru – Festa

**Hadd 28:** **It-Tieni Hadd tar-Randan**

## INGHAQDU MAL-MULEJ GĦAL DEJEM

Mary Farrugia (68), Frank Farrugia (74), Mary Livori (92), Anthony Schembri (73), Salvina Scerri (87), Carmelo Calleja (83), Joseph Agius (84), Joseph Lia (83), Giorgia Dalli (76), Adelaide Zammit (77), Giovanni Pace (58), Michael Delia (89).

*Agħtihom, O Mulej, il-mistrieħ ta' dejjem.*